

L-ERBGHA
TAT-III ĠIMGHA MATUL IS-SENA

Salmodija tal-Erbgħa tat-III ġimgħa

IS-SEJHA GHAT-TIFHIR 'L ALLA

V/. Mulej, iftahli xufftejja.

R/. U fommi jxandar it-tifhir tiegħek.

Il-Mulej hu Alla tagħna li ħalaqna: ejjew nadurawh.

Ejjew, ħa nfahħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Il-Mulej hu Alla tagħna li ħalaqna: ejjew nadurawh.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qċaċet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Il-Mulej hu Alla tagħna li ħalaqna: ejjew nadurawh.

Ejjew inqimuh u ninxteħtu quddiemu,
għarkubbtejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Il-Mulej hu Alla tagħna li ħalaqna: ejjew nadurawh.

M'hux li kontu illum tisimghu leħnu!
"La twebbsux qalbkom bħal f'Meriba,

bħal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Il-Mulej hu Alla tagħna li ħalaqna: ejjew nadurawh.

Għal erbghin sena domt nistmellu dan in-nisel;
u jien għedt: 'Qalbu mhassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidħlux fil-mistrieħ tiegħi!"

Il-Mulej hu Alla tagħna li ħalaqna: ejjew nadurawh.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Il-Mulej hu Alla tagħna li ħalaqna: ejjew nadurawh.

UFFIĊĊJU TAL-QARI

V/. O Alla, ejja eħlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

I. *Billejl jew kmieni ma' sbiħ il-jum*

Mexxej qawwi, li ħlaqt kollox
fi tjubitek, ersaq fostna;
keċċi n-nagħas minn xfar għejnejna
biex nifthuhom għad-dawl tiegħek.

Int, Feddej qaddis, aġtina
maħfra sħiħa ta' dñubietna,
biex jisseddaq it-talb tagħna
mat-tifhir li qed noffrulek.

It-twissija tal-Profeta,
u l-eżempji sbieħ ta' Pawlu,
iħegġuna biex fil-ljeli
nerfgħu jdejna lejku b'kull barka.

F'riġlejk nifthi l-qiegħ ta' qalbna,
int li tifli l-għemil tagħna;
aħna l-ħatja nibku w nolfqu
biex troddilna s-sliem bil-maħfra.

Ġieħ u sebħ għal dejjem, Kristu,
Sultan twajjeb, jintradd lilek,
lill-Missier, u lill-Ispirtu
Difensur u Farag tagħna. Ammen.

II. *Matul il-jum*
Infahhruk Mulej, Sid taghna,
ghax bla qjies u gholi gherfek;
tkun il-grazzja tieghek maghna,
int li taf x'hemm mohbi f'qalbna.

Hares fina kull m'hu tajjeb,
u kull hazen bieghed minna;
fil-merghat it-tajba hudna
mal-merhliet maghzula tieghek.

Nhar il-haqq la tkunx l-imhalled
li jwarrabna mal-mishuta,
izda semma' fuqna l-barka
tan-naghgiet gheziez li ssalva.

Gieh u sebh ghal dejjem Kristu,
Sultan twajjeb jintradd lilek,
lill-Missier, u lill-Ispirtu
Difensur u Farag taghna. Ammen.

SALMODIJA

Ant. 1: It-tjieba u l-fedelta jghaddu quddiemek, Mulej.

Salm 88 (89):2-38

I

It-tjieba tal-Mulej irrid dejjem nghanni; *
fkull zmien ixandar fommi l-fedelta tieghek.
Ghax jien ghedt: "Tjubitek tibqa' shiha ghal dejjem; *
bhas-smewwiet int wettaqt il-fedelta tieghek."

"Ghamilt patt mal-maghzul tieghi, *
hlift lil David, il-qaddej tieghi:
'Jien naghmel li nislek jibqa' ghal dejjem, *
li fkull zmien jibqa' shih it-tron tieghek.' "

Ifahhru s-smewwiet ghegubijietek, Mulej, *

u l-fedeltà tiegħek fil-ġemgħa tal-qaddisin.
Għax min hemm fis-sema daqs il-Mulej? *
Min jixbah lill-Mulej fost dawk li hemm fis-sema?
Tal-biża' Alla fil-laqgħa tal-qaddisin, *
kbir u tal-biża' fuq dawk kollha ta' madwaru.

Mulej, Alla ta' l-eżerċi, min hu bħalek? *
Int qawwi, Mulej, u l-fidili tiegħek madwarek.
Int taħkem fuq il-baħar imqalleb; *
meta jqumu l-imwiegħ int trazzanhom.
Int tishaq 'il Raħab bħal midrub għall-mewt; *
bi driegħek setgħani tferrex l-għedewwa tiegħek.

Tiegħek is-smewwiet u tiegħek l-art; *
id-dinja b'kull ma fiha int waqqaftha.
It-Tramuntana u n-Nofsinhar inti hlaqthom; *
b'ismek jifirħu t-Tabor u l-Ħermon.

Driegħ kollu qawwa hu driegħek, *
b'saħħitha idek, merfugħa lemintek.
Fuq id-dritt u l-ġustizzja mibni t-tron tiegħek; *
tjieba u fedeltà jgħaddu quddiemek.

Hieni l-poplu li jaf jgħajjat bil-ferħ, *
li jimxi, Mulej, fid-dawl ta' wiċċek.
B'ismek jithennew il-jum kollu, *
u bil-ġustizzja tiegħek jifirħu.
Għax inti l-foħrija tal-qawwa tagħhom; *
għal tjubitek nerfġhu rasna fl-għoli.
Għax il-Mulej it-tarka tagħna; *
il-Qaddis ta' Izrael is-sultan tagħna.
Glorja.

Ant. 1: It-tjieba u l-fedeltà jgħaddu quddiemek, Mulej.

Ant. 2: L-Iben ta' Alla, skond it-tnissil tal-ġisem, twieled minn nisel ta' David.

II

Dhert fl-imġhoddi lil ħbiebek u għeditilhom: *

"Jien qeghedt il-kuruna fuq ras wiehed qalbieni;
ħtart żagħżuġh *
u għollejtu fuq il-poplu.
Sibt 'il David, qaddej tiegħi, *
biż-żejt imqaddes tiegħi dliktu;
tkun idi dejjem miegħu, *
u nsaħħu wkoll bi driegħi.

Ma jgħakksux l-għadu tiegħu; *
ma jbaxxihx il-bniedem ħazin.
Inxejjen quddiemu l-għedewwa tiegħu, *
u nsawwat lil min jobogħdu.
Miegħu jkunu l-fedeltà u t-tjieba tiegħi; *
b'ismi tissaħħaħ il-qawwa tiegħu.
Is-setgħa ta' idejh nifrex fuq il-baħar; *
fuq ix-xmajjar taħkem il-leminija tiegħu.

Hu jsejjahli: Int missieri u Alla tiegħi, *
fortizza u salvazzjoni tiegħi!
U jiena nagħmlu l-iben il-kbir tiegħi, *
l-oghla fost is-slaten ta' l-art.
It-tjieba tiegħi fuqu nżommha għal dejjem, *
u l-patt tiegħi miegħu jibqa' sħiħ.
Nagħmel li nislu jibqa' għal dejjem; *
it-tron tiegħu jkun bħall-jiem tas-sema.
Glorja.

Ant. 2: L-Iben ta' Alla, skond it-tnissil tal-ġisem, tweled minn nisel ta' David.

Ant. 3: Ħlift darba għal dejjem lil David, qaddej tiegħi: nislu jibqa' għal dejjem.

III

Jekk uliedu jħallu l-liġi tiegħi, *
u ma jimxux skond il-preċetti tiegħi,
jekk huma jiksru l-liġijiet tiegħi, *
u ma jħarsux il-kmandamenti tiegħi,
jien nikkastiga ħtijiethom bil-virga, *
u bis-swat il-ħażen tagħhom.

Iżda ma nwarrabx tjubiti minnu; *

ma niksirx il-kelma li tajtu.
Ma nonqosx mill-patt tiegħi; *
ma nergax lura minn kelmti.
Hlift bi qdusiti darba għal dejjem, *
żgur li b'David ma nqarraqx.
Nislu għal dejjem jibqa'; *
it-tron tiegħu bhax-xemx quddiem.
Bhall-qamar jibqa' għal dejjem; *
it-tron tiegħu aktar sod mis-sema."
Glorja.

Ant. 3: Hlift darba għal dejjem lil David, qaddej tiegħi: nislu jibqa' għal dejjem.

V/. It-tifsir ta' kelmti jagħti d-dawl.

R/. Ifiehem lil min ma jafx.

LEZZJONI 1

Qari mill-Ktieb tad-Dewteronomju

Dewt 29:1-5. 9-28

Is-saħta fuq dawk li jiksru l-patt

F'dawk il-jiem, Mosè sejjaħ lil Izrael kollu u qalilhom:

“Intom rajtu kull ma għamel il-Mulej quddiem għajnejkom fl-art ta' l-Egittu lill-Fargħun, lill-qaddejja tiegħu kollha u lil artu kollha, it-tigrib kbir li raw għajnejk, dawk is-sinjali kbar u għegubijiet. Imma sa llum il-Mulej ma tagħkomx mohħ biex jifhem, għajnejn biex jaraw, u widnejn biex jisimgħu.

Mexxejtkom għal erbgħin sena fid-deżert, l-immatar tagħkom ma nkeddux minn fuqkom, il-qorq tiegħek ma ttikilx f'riġlejk. Laħam ma kiltux, u nbid u xorb ma xrobtux, biex tagħrfu li jien il-Mulej, Alla tagħkom.

Intom illum ilkoll kemm intom qegħdin weqfin quddiem il-Mulej, Alla tagħkom; il-kapijiet tagħkom, l-imħallfin tagħkom, ix-xjuħ tagħkom u l-kittieba tagħkom, l-irġiel kollha ta' Izrael, it-tfal tagħkom, in-nisa tagħkom, u l-barrani li qiegħed fil-kamp tiegħek, minn dak li jaqtagħlek il-ħatab sa dak li jgorrlok l-ilma, biex tidhol fil-patt tal-Mulej Alla tiegħek, u l-ħalfa tiegħu li l-Mulej Alla tiegħek qiegħed jagħmel miegħek illum, biex hu llum jagħmlek il-poplu tiegħu u hu jkun Alla tiegħek, bħalma wiegħdek u bħalma ħalef lil missirijietek, lil Abraham, lil Izakk u lil Ġakobb.

U mhux magħkom biss sa jagħmel dan il-patt u l-ħalfa, imma ma' min qiegħed magħna llum quddiem il-Mulej Alla tagħna u ma' min m'hux hawn magħna

llum. Għax intom tafu kif konna ngħammru fl-art ta' l-Egittu u kif għaddejna minn nofs il-ġnus, li għaddejtu minnhom u rajtu x-xbihat moqżieža u koroh ta' allathom, ħatab u ġebel, fidda u deheb, li għandhom.

Qisu li ma jkunx hemm raġel jew mara, tribù jew familja, li twarrab illum qalbha mill-Mulej Alla tagħna biex tmur isservi l-allat ta' dawk il-ġnus; li ma jkunx hemm għerq jarmi s-semm u l-absint; li ħadd ma jisma' l-kliem ta' din il-ħalfa u jifraħ f'qalbu u jgħid: 'Ikolli r-rizq, m qar jekk nimxi skond l-ebusija ta' qalbi'; li ma jkaxkarx l-imsoqqi u l-għatxan.

Il-Mulej ma jkunx irid jaħfirlu; imma jixgħel bil-korla u bl-għira l-Mulej għal dak ir-raġel, u jinzlu fuqu s-saħtiet kollha miktuba f'dan il-ktieb u l-Mulej iħassar ismu minn taħt is-smewwiet. U jaqtgħu l-Mulej mit-tribujiet kollha ta' Izrael bi ħsara għalih, skond is-saħtiet ta' dan il-patt, miktuba fil-ktieb ta' din il-liġi.

Il-ġenerazzjoni ta' wara, uliedek li għad iqumu warajk u l-barrani li għad jiġi minn art imbiegħda u għad jara l-ħsara ta' din l-art li marradha bih il-Mulej, kubrit, melħ u ħriq l-art kollha li ma tistax tinzera' jew t nibbet u ebda ħaxix ma jikber fiha; meta jaraw dan it-tiġrif bħal dak ta' Sodoma u Gomorra, Adma u Sebojim, li ġarrafhomm il-Mulej fil-qilla tal-korla tiegħu, jgħidu l-ġnus: 'Għaliex għamel hekk il-Mulej lil din l-art? X'inhid din is-saħna ta' din il-korla kbira?' U jwegħbuhom: 'Għaliex telqu l-patt tal-Mulej, Alla ta' missirijiethom, li għamel magħhom meta ħariġhom mill-Egittu u marru u servew lil allat oħra u nxeħtu quddiemhom, allat li ma jafuhomx, u li l-Mulej ma għamilx għalihom, u għalhekk xegħlet il-korla tal-Mulej għal din l-art u ġiebet fuqha s-saħtiet kollha miktuba f'dan il-ktieb, u l-Mulej qalagħhom minn arthom b'korla, b'qilla u b'herra kbira u xeħethom f'art oħra, bħalma huma llum.'

Il-ħwejjeg mistura huma tal-Mulej, iżda l-ħwejjeg mikxufa għalina u għal uliedna għal dejjem biex nagħmlu kull ma tgħidilna din il-liġi”.

RESPONSORJU ara Gal 3:13-14; ara Dewt 8:14b

R/. Kristu sar saħta għalina, biex il-barka ta' Abraham tilhaq il-ġnus kollha: * Biex permezz tal-fidi aħna nilqgħu l-wegħda ta' l-Ispirtu.

V/. Alla ħariġna mill-art ta' l-Egittu, mill-art tal-jasar. * Biex permezz tal-fidi aħna nilqgħu l-wegħda ta' l-Ispirtu.

LEZZJONI II

Qari mid-Diskorsi ta' San Bernard, abbati, fuq il-Ktieb ta' l-Għanja ta' l-Għanjiet.

Fejn kotor id-dnub, kotrot fuq li kotrot il-grazzja

Min hu dgħajjed fejn jista' jsib ħarsien żgur u mistrieħ jekk mhux fil-pjagi tal-Mulej, is-Salvatur? Fihom inkun hekk fiż-żgur, daqskemm hi qawwija s-setgħa tal-Mulej biex isalvani. Id-dinja tgħajjarni, ġismi jtaqqalni, ix-xitan jheddidni, imma jiena ma naqax, għax qieghed fis-sod, fuq blata li ma titħarrikx. Għamilt dnub kbir u ninsab imħawwad, imma ma niddisprax, għax niftakar fil-pjagi tal-Mulej. Għax hu *kien migrub minhabba fi dnubietna*. Liema dnub hemm li jista' jwasslek għall-mewt ta' Kristu? Meta tiftakar li hemm fejqan hekk qawwi u hekk tajjed, liema marda, kiefra kemm hi kiefra, tista' qatt timliek bil-biża'? Hi għalhekk ħaġa ċara li żbalja bl-ikrah dak li qal: *Dnubi hu hekk kbir, li ma jisthoqqlix mahfra*; kieku ma kienx wiehed mill-membri ta' Kristu, ma kienx ikollu sehem mill-merti ta' Kristu, u ma kienx jista' jqishom u jgħid li huma tiegħu, kif membru jista' jgħid li hu tiegħu kull ma hu tar-ras tiegħu.

Jiena, dak li jonqos minni nieħdu mill-qalb ħanina tal-Mulej li tfawwar bl-imħabba u t-tjieba, u xerridha minn kullimkien. Taqqbulu jdejh u riglej, nifdulu ġenbu b'lanza, u minn dawn il-pjagi *jien nixrob għasel mill-blat u żejt mill-blat samm*, jġigifieri nipprova u nara *kemm hu tajjed il-Mulej*.

Ħsibijietu huma ħsibijiet ta' sliem, u dan jiena ma kontx nafu. *Min qatt għaraf moħħ il-Mulej? Min qatt kien il-kunsillier tiegħu?* Il-musmar li sammru sar għalija muftieħ li fetaħli l-bieb biex nara r-rieda ta' Alla. Kif ma stajtx ma narax bil-bieb miftuħ? L-imsiemer, il-pjagi, b'lehen qawwi jxandru li Alla hu tassew fi Kristu, ħa jħabbe id-dinja miegħu. Il-musmar nifidlu ruħu u qorob lejn qalbu, u għalhekk issa ma jistax ma jagħdirniex fin-nuqqasijiet tagħna.

Rajna l-ħsibijiet moħbija ta' qalbu mill-pjagi miftuħa ta' ġismu: rajna l-misteru ta' l-imħabba tiegħu bla qjies; rajna *l-qalb ħanina ta' Alla tagħna li tibagħtilna mill-gholi ż-żjara tax-xemx tielgħa*. Hemm għalfejn wiehed jistagħgeb li rajna l-qalb ħanina tal-Mulej mill-pjagi ta' ġismu? Hemm xi ħaġa aqwa mill-pjagi tiegħek, Mulej, biex turina li int tajjed u helu u kollok ħniena? Hadd ma għandu tjieba aqwa minn din: li jagħti ħajtu għal min hu mejjet u mitluf!

Il-ħniena tal-Mulej hi mela mertu tiegħi: ma jonqosni qatt il-mertu sakemm hu ma jonqosx mill-ħniena. Daqskemm hi kbira t-tjieba tal-Mulej, daqshekk huma kbar il-merti tiegħi. U x'jigri jekk jien naf li mimli dnubiet? Xejn, għax *kotor id-dnub kotrot fuq li kotrot l-imħabba*. U jekk *it-tjieba tal-Mulej minn dejjem għal dejjem*, jiena wkoll *it-tjieba tal-Mulej irrid dejjem ngħanni*. U xi ngħid għall-

ġustizzja tiegħi? *Mulej, il-ġustizzja tiegħek waħdek inxandar, għax il-ġustizzja tiegħek hi wkoll tiegħi, għax int sirt għalija ġustizzja minn Alla.*

RESPONSORJU Iz 53:5; 1 Piet 2:24

R/. Kien miġrub minhabba fi dñubietna, mišhuq minhabba fi ħżunitna: għas-saħħa tagħna waqa l-kastig fuqu: * U bis-swat tiegħu sibna l-fejqan tagħna.

V/. Hu tghabba bi dñubietna sa fuq is-salib, biex aħna mmutu għad-dñubiet, u ngħixu għall-ġustizzja, * U bis-swat tiegħu sibna l-fejqan tagħna.

TALBA

O Alla ta' dejjem li tista' kollox, mexxi l-għemil tagħna skond ir-rieda tiegħek, biex f'isem Ibnek l-għażiż, inkattru l-għemejjel tajba tagħna. B'Ibnek Ġesù Kristu, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu.

INNU

Qed jinħall id-dlam li jistor
fis-siġhat tal-lejl il-ħlejjaq;
dawl il-jum qieghed isebbah
kullimkien bil-bjuda tiegħu.

U bħal swaba' twal u rotob
'l hawn u 'l hinn jinfirxu r-raġġi;
tfigg ix-xemx fil-ħmura w tixhet
mant ta' dija fuq ir-raba'.

Hekk, fis-sliem u l-barka t'Alla,
jgħib id-dlam tal-qerq minn moħħna,
minn fuq qalbna s-sħab jiċcarrat,
u fid-dawl tal-grazzja nimxu.

Sabiex miegħek biss ningħaqdu,
Kristu Sidna, b'fehma safja:
u kuljum inhossu l-qawwa
tal-gid kbir li tagħmel magħna.

Ejja żurna w iddi fina
kull filgħodu bid-dawl tiegħek;
keċċi d-dell tal-mewt minn ruħna,
ħa nimplew bil-ferħ tal-ħajja.

Gieħ u sebħ għal dejjem, Kristu,
Sultan twajjeb, jintradd lilek,
lill-Missier, u lill-Ispirtu
Difensur u Farag tagħna. Ammen.

Ant. 1: Ferrah ruħ il-qaddej tiegħek, għax lejck, Sidi, jien nerfa' ruħi.

Salm 85 (86)

Agħtini widen, Mulej, u wegibni, *
għaliex jiena msejken u fqajjar.
Harisli ħajti, għax jiena twajjeb, *
salva l-qaddej tiegħek, għax fik jittama.

Int Alla tiegħi, henn għaliya, Sidi, *
għax lilek ngħajjat il-ħin kollu.
Ferraħ ruh il-qaddej tiegħek, *
għax lejki, Sidi, jien nerfa' ruħi.
Għax int, Sidi, twajjeb u taħfer, *
kollok tjieba għal kull min isejjahlek.

Agħti widen, Mulej, għat-talba tiegħi, *
isma' l-lehen ta' l-ilfiq tiegħi.
F'jum in-niket tiegħi nsejjahlek, *
għax inti żgur twegibni.

Ħadd m'hu bħalek fost l-allat, Mulej, *
u xejn bħall-għemil tiegħek.
Il-ġnus kollha, li għamilt,
jiġu jinxteħtu quddiemek, *
u jsebbħu ismek, Sidi.
Għax kbir int, u għemejjel ta' l-għageb tagħmel; *
int waħdek Alla!
Urini, Mulej, triqatek, †
biex nimxi fis-sewwa tiegħek; *
agħtini qalb waħda, biex ikolli l-biza' ta' ismek.
B'qalbi kollha niżżik ħajr, Mulej Alla tiegħi, *
u nsebbah ismek għal dejjem.
Għax kbira hi t-tjieba tiegħek miegħi, *
int ħlistni minn qiegħ l-imwiet.

O Alla, nies kburin qamu għaliya, †
ġemgħa nies qawwija jonsbuli ħajti; *
huma nies li ma jagħtux kasek.
Int, Alla Sidi, ħanin u twajjeb, *
iddum biex tagħdab, kollok tjieba u fedeltà.
Hares lejja u henn għaliya, †

agħti qawwa lill-qaddej tiegħek, *
salva l-iben tal-qaddejja tiegħek.

Urini sinjal ta' tjubitek, †
ħa jaraw u jithawwdu l-ghedewwa tiegħi; *
għax int, Mulej, tghinni u tfarraġni.
Glorja.

Ant. 1: Ferrah ruh il-qaddej tiegħek, għax lejk, Sidi, jien nerfa' ruhi.

Ant. 2: Hieni l-bniedem li jimxi fis-sewwa u jgħid id-dritt.

Kantiku Iz 33:13-16

Intom li fil-bogħod tinsabu, *
isimgħu jien x'għamilt ;
intom li qegħdin fil-qrib, *
kunu afu s-setgħa tiegħi!
Il-ħatja f'Sijon twerwru, *
fuq il-ħżiena waqa' l-biża'.
Min minna se joqgħod ma' nar qerriedi? *
Min minna se joqgħod ma' nirien dejjem iħeġġu?
Min jimxi fis-sewwa u jgħid id-dritt, *
min jistmerr il-qligħ miksub bil-qerq,
min iwarrab idejh mir-rigali ta' min irid jixtrih, *
min isodd widnejh biex ma jismax b'tixrid ta' dmija,
min jagħlaq għajnejh *
biex ma jarax il-ħażen.

Dan jgħammar fl-għoli: *
fortizzi taż-żonqor il-kenn tiegħu,
Il-ħobż tiegħu jsibu, *
u l-ilma qatt ma jonqsu.
Glorja.

Ant. 2: Hieni l-bniedem li jimxi fis-sewwa u jgħid id-dritt.

Ant. 3: Għajtu bil-ferħ quddiem il-Mulej is-sultan.

Salm 97 (98)

Għannu lill-Mulej għanja ġdida, *
għax għamel hwejjeg ta' l-għageb.

Ġibitlu r-rebħa l-leminija tiegħu, *
u d-driegħ imqaddes tiegħu.
Għarraf il-Mulej is-salvazzjoni tiegħu, *
f'għajnejn il-ġnus wera l-ġustizzja tiegħu.
Ftakar fit-tjieba u l-fedeltà tiegħu *
mal-poplu ta' Izrael.
L-art kollha, minn tarf għall-ieħor, *
rat is-salvazzjoni ta' Alla tagħna.

Għajtu bil-ferħ lill-Mulej fl-art kollha, *
infexxu fl-għana, ifirħu u għannu!
Għannu lill-Mulej biċ-ċetra, *
biċ-ċetra u bil-hlewwa ta' l-għana,
bit-trombi u bid-daqq tat-trumbetti; *
għajtu bil-ferħ quddiem il-Mulej is-sultan!

Ħa jriegħed il-baħar u kull ma fih, *
id-dinja u kull ma jgħammar fiha.
Ħa jċapċpu x-xmajjar idejhom, *
u l-muntanji flimkien jgħajtu bil-ferħ
quddiem il-Mulej, għax ġej *
biex jagħmel haqq mill-art;
hu jagħmel haqq mid-dinja bil-ġustizzja, *
u mill-popli bis-sewwa.
Glorja.

Ant. 3: Għajtu bil-ferħ quddiem il-Mulej is-sultan.

LEZZJONI QASIRA Ġob 1:21; 2:10b

Għeri hriġt minn ġuf pmmi, għeri nerga' mmur hemm. Il-Mulej tani u l-Mulej hadli ; kif għogob lill-Mulej, hekk sar : ikun imbierek isem il-Mulej. Nilqgħu t-tajjeb mingħand Alla, u l-ħazin ma nilqgħuhx?

RESPONSORJU QASIR

R/. Iġbidli qalbi, o Alla. * Biex inħares il-preċetti tiegħek. Iġbidli.

V/. Bil-kelma tiegħek aġhtini l-ħajja. * Biex inħares il-preċetti tiegħek. Glorja. Iġbidli.

Ant. tal-kantiku ta' Żakkarija:

Aġħmel ħniena magħna, Mulej, u ftakar fil-patt qaddis tiegħek.

Imbierek il-Mulej, Alla ta' Izrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjaħ profeta ta' l-Għoli; *
għax tmur qabel il-Mulej biex thejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubiethom,
ħierġa mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem.

Ant. tal-kantiku ta' Żakkarija:

Aġħmel ħniena magħna, Mulej, u ftakar fil-patt qaddis tiegħek.

Kristu ta lili nnifsu għall-Knisja, u jmantniha u jieħu hsiebha. Nitolbuh għaliha u ngħidulu:

Mulej, hares lill-Knisja tiegħek.

Raġhaj tal-Knisja tiegħek, aħna nberkuk talli żammejtna hajjin sa llum u tajtna d-dawl ta' din il-ġurnata:

- aġmel li nroddulek hajr għal dawn id-doni sbieħ tiegħek.

Ixhet harsa hanina lejn il-merħla tiegħek li int ġbart f'ismek:

- thalli 'l hadd jintilef minn dawk li Missierek tak.

Mexxi l-Knisja fit-triq tal-kmandamenti tiegħek:

- aġtiha l-Ispirtu s-Santu biex iwettaqha fil-fedeltà miegħek.

Għajjex lill-Knisja bil-kelma u l-ħobż tiegħek:

- qawwiha bis-saħħa ta' dan l-ikel biex tibqa' miexja ferħana warajk.

Missierna

TALBA

Fit-tjieba tiegħek, Mulej, dawwal is-sensi tagħna bid-dija ta' qdusitek, biex ngħixu dejjem miegħek f'rabta ta' mħabba, int li hlaqtna bl-għerf u qiegħed iżżommna bil-provvidenza tiegħek. B'Ibnek Ġesù Kristu, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu.

Fid-Disgha ta' filghodu

INNU

Spirtu s-Santu, li int Alla
wieħed mal-Missier u l-Iben,
ejja xxerred ġewwa fina,
ħalli bik ilkoll timliena.

Bi kliem fommna, b'qalbna w ruħna,
nerfġħu lejġ it-tifhir tagħna;
int kebbisna b'nar imħabbtek,
u nxerduħ fl-oħrajn madwarna.

Kun id-dawl li ġtina l-ġħarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li ġej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ ġum, tagħnih bid-dija;
f'nofsu żzejnu b'dawl iħaġġeġ.

Iżda itfi l-ġħadab fina,
taffi s-sħana ta' kull deni,
aġħti s-saħħa 'l min hu dġħajjef,
ġib is-sliem tassew fi qlubna.

Isma' talbna, Missier twajjeb,

w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tibdil lill-ħlejjaq triegi:
lil kull siegħa tal-ġurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant.1 Il-Mulej jgħid: Min jiġi warajja ma jimxix fid-dlam, imma jkollu d-dawl tal-ħajja.

Salm 118 (119):105-112

XIV (Nun)

Musbieħ għal riglejja l-kelma tiegħek, *
u dawl fil-mogħdija tiegħi.
Hlift, u rrid inżomm kelmti, *
li nħares id-digrieti ġusti tiegħek.

Ninsab imnikket għall-aħħar, Mulej; *
agħtini l-ħajja skond il-kelma tiegħek.
Ilqa', Mulej, il-qima ta' fommi, *
u għallimni d-digrieti tiegħek.

Hajti dejjem fit-tigri, *

imma qatt ma ninsa l-ligi tieghek.
Il-ħżiena nasbuli x-xibka, *
imma jien ma warrabtx mill-preċetti tieghek.

Il-preċetti tieghek wirti għal dejjem; *
huma l-ghaxxa ta' qalbi.
Inħajjar 'il qalbi biex thares il-kmandamenti tieghek, *
għal dejjem u sa l-aħħar.
Glorja.

Ant.1 Il-Mulej jgħid: Min jiġi warajja ma jimxix fid-dlam, imma jkollu d-dawl tal-ħajja.

Ant.2 Jien fqajjar u msejken: o Alla, fittex għinni.

Salm 69 (70)

O Alla, ejja eħlisni! *
Mulej, fittex għinni!
Ħa jistħu u jinfixlu *
dawk li jfittxu jnehħuli ħajti.
Ħa jerġgħu lura mhawwda *
dawk li jifirħu bid-deni tiegħi.

Ħa jerġgħu lura kollhom mistħija *
dawk li jiddieħku bija.
Jithennew u jifirħu bik *
dawk kollha li jfittxuk;
jgħidu dejjem: "Kbir hu Alla," *
dawk li jħobbu s-salvazzjoni tieghek.

Imma jien, fqajjar u msejken; *
o Alla, fittex għinni!
Inti l-ghajjnuna u l-ħelsien tiegħi: *
iddumx ma tghinni, Mulej!
Glorja.

Ant.2 Jien fqajjar u msejken: o Alla, fittex għinni.

Ant.3 Alla ma jiġġudikax skond ma jidher fl-ghajnejn, imma skond il-gustizzja u s-sewwa.

Salm 74 (75)

Lilek infahhru, o Alla, lilek infahhru; *
ismek inxandru, ghemilek ta' l-għageb inħabbu.

"Meta jasal il-waqt li jien għazilt, *
jien nagħmel haqq bis-sewwa.
Jekk titriegħed l-art u kull ma fiha, *
jiena nżomm shaħ il-pilastri tagħha."

Lill-kburin ngħidilhom: "La titkabbrux"; *
u lill-ħżiena: "La terfghux raskom."
Terfghux kontra s-sema raskom; *
titkabbrux ma' Alla bi kliemkom.

Għax ebda għajnuna ma ssibu, *
la mill-lvant, la mill-punent, lanqas mid-deżert;
għax Alla hu l-imħallef: *
lil wieħed inizzlu, lil ieħor jgħollih.

Il-Mulej għandu fidu bieqja, *
bi nbid qawwi, imħawwar tajjeb;
minnha jisqihom sa l-aħħar qatra: *
il-ħżiena kollha ta' l-art jixorbuha.

Izda jien għal dejjem nifraħ; *
ngħanni lil Alla ta' Ġakobb.
L-irjus kollha tal-ħżiena jitkissru; *
u jintrefghu l-irjus tal-ġusti.
Glorja.

Ant.3 Alla ma jiġġudikax skond ma jidher fl-għajnejn, imma skond il-ġustizzja
u s-sewwa.

Fid-Disgha ta' filghodu

LEZZJONI QASIRA 1 Kor 13:4-7

L-imħabba taf tistabar u thenn; l-imħabba m'hijiex għajjura, ma tintefaħx biha
nfisha, ma titkabbarx fuq l-oħrajn, ma tagħmilx dak li m'hux xieraq, xejn ma

tfittex dak li hu tagħha, xejn ma jgagħalha tagħdab, ma żzommx f'qalbha għad-deni, ma tifraħx bl-ingustizzja, imma tifraħ bis-sewwa: kollox tagħder, kollox temmen, kollox tittama, kollox tissaporti.

V/. Jithennew u jifirħu bik dawk kollha li jfittxuk, Mulej.

R/. Jgħidu dejjem: Kbir il-Mulej.

Talba

Mulej, Missier qaddis u Alla li żzomm kelmtek, int bghattilna l-Ispirtu s-Santu, kif wegħedtna, biex tiġbor flimkien lill-bnedmin li kienu xterdu minħabba d-dnub: aġhtina l-grazzja li nagħmlu servizz ta' ġid għall-għaqda u l-paċi fid-dinja. Bi Kristu Sidna. Ammen.

F'Nofsinhar

LEZZJONI QASIRA

1 Kor 13:8-9. 13

L-imħabba ma tintemm qatt. Jgħibu l-profeziji, jisktu l-ilsna, jgħib l-għerf. Għalissa nafu biċċa, u l-profezija tagħna hi nieqsa. Issa hawn fidi, tama u mħabba, tlieta huma: il-kbira fosthom hi l-imħabba.

V/. Ha tkun, Mulej, it-tjieba tiegħek fuqna.

R/. Kif fik hi t-tama tagħna.

Talba

O Alla ħanin li tista' kollox, li qiegħed tagħtina ftit ħin ta' heda f'nofs il-ġurnata, ixhet ħarsa ta' tjieba fuq il-ħidmiet tagħna ta' llum, biex twarrab minnhom dakli ma għamilniehx sewwa, u bil-grazzja tiegħek jilħqu l-iskop li jogħgob lilek. Bi Kristu Sidna. Ammen.

Fit-Tlieta ta' wara nofsinhar

LEZZJONI QASIRA Kol 3:14-15

Ilbsu l-imħabba, li hi l-qofol tal-perfezzjoni. Halli s-sliem ta' Kristu jsaltan fi qlubkom, dak is-sliem li għalih kontu msejjħa biex issiru ġisem wieħed. U ta' dan roddu ħajr lil Alla.

V/. Il-ġwejdin għad jirtu l-art.

R/. Bi sliem kotran jitgħaxxqu.

Talba

Mulej Ġesù, inti ftaħt idejk fuq is-salib biex issalva l-bnedmin; aghmel li l-hidma kollha tagħna tkun toghġbok, biex biha jsehħilna nuru fid-dinja l-għemil tiegħek tal-fidwa. Int li tgħix u ssaltan għal dejjem ta' dejjem. Ammen.

Inbierku l-Mulej

R/. Inroddu ħajr lil Alla.

L-GHASAR

V/. O Alla, ejja eħlisni.

R/. Mulej, fittex ġħinni.

Glorja. Kif kien mill-bidu.

INNU

Alla, Sid qaddis tas-sema,
waqt li x-xemx qed tgħib minn fuqna,
kullimkien bi ġmielek tiksi
mad-dawl fietel fil-ġħaxija.

Meta r-raba' jum issebbah,
taħt idejk bix-xemx ħanina,
inti tajtna wkoll il-qamar,
b'ġħadd bla tarf ta' kwiekeb helwa.

Bihom int turina l-bidla
bla waqfien tax-xhur u l-iżmna,
sabiex aħna wkoll infittxu
bla mistrieħ it-tigdid tagħna.

Ġħalhekk dawwal il-qlub tagħna,
saffi 'l ruħna minn kull tebgħa,
ħoll il-ktajjen ta' dñubietna,
u ħarisna 'l bogħod mill-ħtija.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

SALMODIJA

Ant. 1: Min jizra' fid-dmugh jaħsad bl-ġħana ta' ferħ.

Salm 125 (126)

Meta l-Mulej reġġa' lura l-imjassra ta' Sijon, *
konna qisna mitlufa f'holma;
mbagħad bid-daħk imtela fommna, *
u bl-għajet ta' ferħ ilsienna.
Mbagħad bdew jgħidu fost il-ġnus: *
"Kbir f'għemilu l-Mulej magħhom!"
Kbir f'għemilu l-Mulej magħna! *
U aħna bil-ferħ imtlejna.

Biddel, Mulej, xortina, *
bħall-widien tan-Negeb!
Dawk li jizirgħu fid-dmugh *
jaħsdu bl-għana ta' ferħ.

Huma u sejrinn, imorru jibku, *
iġorru ż-żerriegħa għaž-żriġħ.
Iżda huma u ġejjin lura, jiġu b'għana ta' ferħ, *
iġorru l-qatet f'idejhom.

Glorja lill-Missier, u lill-Iben, *
lill-Ispirtu s-Santu.
Kif kien mill-bidu, issa u dejjem, *
u jibqa' għal dejjem ta' dejjem. Ammen.

Ant. 1: Min jiżra' fid-dmugh jaħsad bl-għana ta' ferħ.

Ant. 2: Jibnilna l-Mulej id-dar, u jħares il-belt tagħna.

Salm 126 (127)

Jekk il-Mulej ma jibnix id-dar, *
għalxejn jiṭhabtu l-bennejja.
Jekk il-Mulej ma jħarisx il-belt, *
għalxejn jishar l-għassies.
Ma jiswielkom xejn li tbakkru, †
jew li ddumu ma tistrieħu
u li tieklu ħobż it-tbatija; *
għax jipprovdi lill-għeżież tiegħu.

Ara, wirt il-Mulej huma l-ulied, *
ħlas tiegħu hu frott il-ġuf.
Bħal vleġeġ fid il-ġellied, *
hekk huma wlied iż-żgħożija.

Hieni l-bniedem li għandu l-ħorġa mimlija bihom! *
Ma jinfixilx meta jiltaqa'
ma' l-ġhedewwa f'bieb il-belt.
Glorja.

Ant. 2: Jibnilna l-Mulej id-dar, u jħares il-belt tagħna.

Ant. 3: Hu l-kbir fost il-ħlejjaq kollha, hu l-ewwel f'kollox.

Kantiku Kol 1:12-20

Roddu ħajr lill-Missier, †
li għamilkom denji *
li tissieħbu fil-wirt tal-qaddisin fis-saltna tad-dawl.
Hu ħelisna mill-ħakma tad-dlam, *
u daħħalna fis-saltna ta' Ibnu l-ġħażiż,
li bih għandna l-fidwa, *
il-maħfra tad-dnubiet.

Hu x-xbieha ta' Alla li ma jidhirx, *
il-kbir fost il-ħlejjaq kollha;
ġħax bih kien maħluq kollox, *
fis-sema u fl-art,
dak kollu li jidher †
u dak kollu li ma jidhirx, *
troni u ħakmiet, principati u setġhat.

Kollox bih u ġħalih kien maħluq, †
hu qabel kollox, *
u kollox bih qieġhed iżomm.

Hu r-Ras tal-Ġisem, li hu l-Knisja; †
hu l-bidu, il-kbir li qam mill-imwiet, *
sabiex ikun hu l-ewwel f'kollox.

Fih ġħoġobha tġħammar il-milja kollha tad-divinità, *

fih Alla għogbu jerga jħabbeb kollox miegħu,
u bid-demmi tiegħu imxerred fuq is-salib, *
għieb is-sliem permezz tiegħu fis-sema u fl-art.
Glorja.

Ant. 3: Hu l-kbir fost il-hlejjaq kollha, hu l-ewwel f'kollox.

LEZZJONI QASIRA

Ef 3:20-21

Lil Alla li, bis-setgħa tiegħu li taħdem fina għandu l-qawwa li jagħmel kollox bil-wisq iżjed milli ahna nistgħu nitolbu jew naħsbu, lilu l-glorja permezz tal-Knisja u permezz ta' Kristu Ġesù, għal kemm itulu ż-żminijiet, għal dejjem ta' dejjem! Ammen.

RESPONSORJU QASIR

R/. Eħlisni int, Mulej. * U henn għalija. Eħlisni.

V/. Tgħoddnix man-nies midinba. * U henn għalija. Glorja. Eħlisni.

Ant. tal-kantiku ta' Marija:

Is-Setgħani għamel miegħi hwejjeg kbar; qaddis hu l-isem tiegħu.

Ruħi tfaħħar il-kobor tal-Mulej, *
u l-ispirtu tiegħi jifraħ f'Alla s-Salvatur tiegħi,
għax hu xehet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjahli hienja.

Għax is-Setgħani għamel miegħi hwejjeg kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibzghu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Nizzel is-setgħana minn fuq it-tron tagħhom, *
u għolla ċ-ċkejknin.
Mela b'kull gid lil min hu bil-guħ, *
u l-għonja bagħathom 'il barra b'xejn.

Ha ħsieb Izrael, qaddej tiegħu, *
ħax ftakar fil-ħniena tiegħu
- bħalma wiegħed lil missirijietna - *
'riżq Abraham u nisl u għal dejjem.
Glorja.

Ant. tal-kantiku ta' Marija:

Is-Setgħani għamel miegħi ħwejjeg kbar; qaddis hu l-isem tiegħu.

PREĊI

Alla bagħat lil Ibnu fid-dinja biex ikun is-salvatur u l-eżempju tal-poplu tiegħu.

Fiċ-ċokon tagħna nitolbuh u ngħidulu:

Ikun tifħirek, Mulej, fil-poplu tiegħek.

Inroddulek ħajr għax int għażiltna biex inkunu l-ewwel frott tas-salvazzjoni:

- u sejjaħtilna biex ikollna sehem fil-glorja ta' Sidna Ġesù Kristu.

Agħmel li dawk kollha li jistqarru l-isem qaddis tiegħek ikunu fehma waħda u qalb waħda fil-verità tal-kelma tiegħek:

- hegğigħom dejjem bi mħabbtek.

O Alla li ħlaqt kollox, Ibnek għoġbu jsir ħaddiem fost il-ħaddiema:

- ftakar f'dawk li jaqilgħu ħobżhom bix-xogħol u l-għaraq ta' gbinhom.

Ftakar ukoll f'dawk li jiddedikaw ħajjithom għas-servizz ta' ħuthom il-bnedmin:

- tħallihomx jaqtgħu qalbhom jekk il-ħsieb mixtieq tagħhom ma jseħħ u jekk ma jarawx ħlief bruda fl-oħrajn.

Xerred il-ħniena tiegħek fuq ħutna l-mejtin:

- titlaqhomx taħt is-setgħa tal-Ħażin.

Missierna

Talba

Fil-ħniena tiegħek, Mulej, agħti widen għat-talb li l-Knisja qiegħda tagħmillek, biex inti taħfer id-dnubiet tal-poplu tiegħek, tghinu jintrabat miegħek dejjem iżjed, u żzommu ħieles minn kull biża' taħt il-ħarsien tiegħek. B'Ibnek Ġesù Kristu, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

TALBA TA' GHELUQ IL-JUM L-ERBGHA

V. O Alla, ejja ehlišni.

R. Mulej, fittex għinni.

Glorja. Kif kien mill-bidu.

Fi żmien ir-Randan ma jingħadx Hallelujah.

*Wara dan il-versett tal-bidu tkun haġa tajba jekk isir l-eżami tal-kuxjenza, li fiċ-
ċelebrazzjoni fil-komun jista' jidhol fl-att penitenzjali skond il-formoli wżati fil-
Quddiesa.*

ATT PENITENZJALI

I. *Issir l-istedina għall-penitenza.*

Huti, ejjew nagħarfu htijietna.

Isir ftit tas-skiet. Imbagħad kulhadd flimkien jistqarr:

Nistqarr 'l Alla li jista' kolloxx,
u lilkom, ħuti, li jiena dnibt ħafna bil-ħsieb,
bil-kliem, bl-egħmil u billi ħallejt dmirijeti:

iħabbtu fuq sidirhom

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, ħuti, biex titolbu għalija lill-Mulej Alla tagħna.

Tingħata l-assoluzzjoni:

Ihenn għalina Alla li jista' kolloxx,

jaħfrilna dnubietna, u jwassalna għall-ħajja ta' dejjem.

R/. Ammen.

Jew

II. *Issir l-istedina għall-penitenza.*

Huti, ejjew nagħarfu htijietna.

Isir ftit tas-skiet. Imbagħad jingħad:

V. Henn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek aġtina.

Tingħata l-assoluzzjoni:

Ihenn għalina Alla li jista' kollox,
jaħfrilna dñubietna, u jwassalna għall-ħajja ta' dejjem.

R. Ammen.

Jew

III. *Issir l-istedina għall-penitenza.*

Ħuti, ejjew nagħharfu ħtijietna.

Isir ftit tas-skiet. Imbagħad jingħadu dawn l-invokazzjonijiet, jew oħrajn:

Int li kont mibgħut biex tfejjaq il-bnedmin ta' qalbhom niedma: Mulej, ħniena.

R. Mulej, ħniena.

Int li ġejt biex issejjaħ il-midinbin: Kristu ħniena.

R. Kristu ħniena.

Int li qiegħed fil-lemin tal-Missier, biex tidħol għalina: Mulej ħniena.

R. Mulej, ħniena.

Tingħata l-assoluzzjoni:

Ihenn għalina, Alla, li jista' kollox,
jaħfrilna dñubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, ħallieq ta' kollox,
biex fit-tjieba kbira tiegħek
tgħasses fuqna u tieqaf magħna.

Fik u bik jistrieħu qlubna,
jibqgħu jħossu l-kenn ta' mħabbtek,
sabiex għada minn filgħodu
jisbħu jgħannu l-glorja tiegħek.

Bierek jiemna b'saħħa tajba,
żid il-ħegġa ta' ħajjitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu farag tagħna. **Ammen.**

SALMODIJA

Barra Ż.GH.:

Ant.1: Mulej, kun blata tal-kenn ghalija, fortizza qawwija ta' salvazzjoni.

Ż.GH.:

Ant. Hallelujah, hallelujah, hallelujah.

Salm 30 (31): 1-6

Talba ta' mnikket, li jittama

Missier, nerhi ruhi f'idejk. (Lq 23:46)

Fik, Mulej, jien nistkenn; *
ma jkolli qatt għax nirgħex.
Fil-gustizzja tiegħek salvani, *
agħtini widen u fittex eħlisni.
Kun blata tal-kenn għalija, *
fortizza qawwija ta' salvazzjoni.

Inti l-blata u l-fortizza tiegħi; *
f'għieħ ismek mexxini u wassalni.
Ohroġni mix-xibka li ħbew għalija, *
għax inti l-qawwa tiegħi.

F'idejk jien nerhi ruhi; *
int teħlisni, Mulej, Alla tas-sewwa.
Glorja.

Barra Z.GH.:

Ant.1: Mulej, kun blata tal-kenn ghalija, fortizza qawwija ta' salvazzjoni.

Ant.2: Min qiegħ l-art insejjahlek, Mulej. †

Z.GH.:

Ant. Hallelujah, hallelujah, hallelujah.

Salm 129 (130)

Minn qiegh l-art insejjah

Hu jsalva l-poplu tieghu minn dnubiethom. (Mt 1:21)

Minn qiegh l-art insejjahlek, Mulej:

† isma', Sidi, il-lehen tieghi!

Ha jkunu widnejk miftuha, *

jiena u nitobok bil-ħniena.

Jekk tal-ħtijiet int taghti kas, Mulej, *

Sidi, min jista' jzomm shih?

Imma għandek hemm il-mahfra, *

biex hekk inqimuk fil-biza' tieghek.

Jien lill-Mulej nistenna, *

ruhi f'kelmtu tittama.

Tistenna ruhi lil Sidi, *

aktar milli l-għassiesa s-sebh.

Aktar milli l-għassiesa s-sebh, *

jistenna Izrael lill-Mulej!

Għax għand il-Mulej hemm it-tjieba, *

u l-fidwa għandu bil-kotra.

Hu li jifdi lil Izrael *

minn ħtijietu kollha.

Glorja.

Barra Z.GH.:

Ant.2: Min qiegh l-art insejjahlek, Mulej.

Z.GH.:

Ant. Hallelujah, hallelujah, hallelujah.

LEZZJONI QASIRA Ef 4:26-27

Tidinbux thallux ix-xemx tghib fuq il-korla tagħkom, u tagħtux il-wisa' lixxitan.

RESPONSORJU QASIR

Barra żmien il-Għid:

R. F'idejk, Mulej, * Jien nerħi ruħi. F'idejk.

V. Int teħlisni, Mulej, Alla tas-sewwa, * Jien nerħi ruħi. Glorja. F'idejk.

F'Ħadd il-Għid u l-ottava jingħad:

Ant. Dan hu l-jum li għamel il-Mulej; ha nifirħu u nithennew fih! Hallelujah.

Fi żmien il-Għid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u harisna bin-nhar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

KANTIKU EVANGĒLIKU

Lq. 2,29-32

Kristu dawl tal-ġnus u glorja ta' Israel

Issa, o Sid, tista' tħalli l-qaddej tiegħek *
imur fis-sliem, skond kelmttek;
għaliex għajnejja raw *
is-salvazzjoni tiegħek,
li int hejjejt *
għall-popli kollha:
dawl biex idawwal il-ġnus, *
u glorja tal-poplu tiegħek Israel.

Glorja.

Ant. Salvana, Mulej, u harisna bin-nhar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

Talba

Mulej Ġesù Kristu, int b'qalb ħelwa u umli toffri madmad ħelu u toqol ħafif lil min jimxi warajk; ilqa' x-xewqat qaddisa u l-ħidmiet li għamilna illum u aġħtina

li nistrieħu fis-sliem biex inqumu aktar ħfief għas-servizz tiegħek. Int li tghix u ssaltan għal dejjem ta' dejjem. **R. Ammen.**

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjeb.

R. Ammen.

Fl-aħħarnett, mingħajr versett u talba, tingħad waħda mill-antifoni tal-Madonna.

Omm ħelwa ta' Kristu l-Feddej,
int bieb illi jagħti għas-sema,
int kewkba tal-baħar, Marija!
Ħarisna mill-waqgħa, kun magħna,
għajnuna tal-poplu l-maħtur,
li b'għageb nissilt 'il min ħalqek
fis-siegħa li lqajt it-tislina
li tak Gabrijel, u bqajt xebba,
kif qabel, hekk wara t-tnissil.
Ħenn, Omm, għal uliedek midinba.

jew

Is-sliem, o Sultana
tas-sema, Sidt l-angli;
int l-għerq u l-bieb safi
mnejn ġie dawl id-dinja.
O Vergni glorjuża,
ta' ġmiel u sbuħija,
is-sliem għalik! Itlob
lil Kristu għalina.

jew

Sliem għalik, Sultana, omm tal-ħniena;
ħajja, ħlewwa u tama tagħna, sliem għalik.
Lilek ingħajjtu,
għaliex aħna tturufnati, ulied Eva.
Lilek nitniehdu, aħna li nibku u nolfqu
f'dan il-wied ta' dmugħ.
Ejja, mela, avukata tagħna,

dawwar lejna
dawk il-ġhajnejn tiegħek tal-ħniena;
u wrina, wara dan it-turufnament,
lil Ġesu', frott imbierek tal-ġuf tiegħek.
O Ħanina, o pija, o ħelwa Verġni Marija.

jew

Taħt il-ħarsien tiegħek nistkennu,
Omm qaddisa ta' Alla:
la twarrabx minn quddiemek
it-talb li nagħmlulek fi ħtiġijietna,
u eħlisna dejjem minn kull tiġrib,
o Verġni glorjuża u mbierka.